

BakFransızLiseyi-BFL  
Nobel Prospekti 15  
1025 Bakı- Azərbaycan  
Tel : +994-12-404-1340

# *Daxili* Təlimat



**2020 / 2021-ci tədris ili**

Məktəb həyatı, məktəb şurası tərəfindən təsdiq edilmiş və onun pedaqoji heyəti tərəfindən hazırlanmış daxili təlimata əsasən tənzimlənir. Təlimat məktəbin tərəfdaşı olan Fransa Dünyəvi Missiyası və Azərbaycan Beynəlxalq Təhsil Mərkəzi ilə razılaşıdırılır.

Bu təlimat məktəb icmasının üzvlərinə ünvanlanır və bütün hallarda tətbiq olunmalıdır.

Məktəbə qeydiyyatdan keçən hər bir şagird daxili təlimatı qəbul etməklə ona riayət etmək öhdəliyini öz üzərinə götürür.

Daxili təlimatda öz əksini tapan hər hansı bir qayda pozuntusu müvafiq intizam tədbirinin tətbiqinə gətirib çıxara bilər.

## TƏHSİL PİLLƏLƏRİ

Bakı Fransız Liseyi aşağıdakılardan ibarətdir:

- Bağça: TPS-PS-MS-GS (ən kiçik, kiçik, orta, böyük qruplar, homoloqasiya almışdır)
- İbtidai təhsil : CP - CE1- CE2 - CM1 - CM2 (homoloqasiya almışdır)
- Ümumi orta təhsil : kollec homoloqasiya almışdır
- Tam orta təhsil : 10-cu sinif üçün homoloqasiya alınması gözlənilir.
- Tam orta təhsil: 11-12-ci siniflərdə tədris *Məsafəli Milli Təhsil Mərkəzi(CNED)* tərəfindən həyata keçirilir.

Ünvan: Bakı Fransız Liseyi – BFL  
Nobel Prospekti 15  
1025 Bakı – Azərbaycan  
Tel : +994-12-404-13-40

### 1 – Bağça və ibtidai təhsil

#### - Ümumi qaydalar :

Tədris Fransa Milli Təhsil Nazirliyinin proqramları əsasında fransız dilində aparılır.

Liseydə fransız təhsil sisteminə uyğun olaraq bağça və ibtidai məktəb bağçasının TPS qrupundan CM2 sinfinə qədər olan şagirdləri qəbul edir. Bağça bölməsinə uşaq bezindən istifadə etməyən uşaqlar qeydiyyatdan keçə bilərlər.

**Bağça və İbtidai təhsilin təşkili:**

**Məcburi dərslər:**

- Həftənin bazar ertəsi, çərşənbə axşamı, çərşənbə, cümə axşamı və cümə günləri saat 08:30-dan 11:30-dək və 12:50-dən 15:00-dək;

Saat 08:00 və 08:30-dan başlayaraq saat 15:00-da dərslər qurtaranadək şagirdlərə nəzarət olunur. Valideynlər övladlarının dərse vaxtında gəlmələri və günortadan sonra vaxtında gəlmələri üçün müvafiq tədbirləri görməlidirlər;



Derslərə mane olmamaq və sinif yoldaşlarından geri qalmamaq üçün 08:30-dan sonra gələn şagirdlər məktəbə buraxılmır (bağça da daxil olmaqla). Saat 08:30-dan sonra şagirdlərin məktəbə daxil olmasına məhdudiyət qoyulur.

- Bağçanın dərindənənər fəaliyyəti saat 15:15-dən 19:00-dək davam edir. Saat 16:15-də şam yeməyi verilir. Valideynlər övladlarını səhər bağçaya gətirdikləri zaman axşam hansı saatda götürəcəkləri barədə müəllim, yaxud assistenti məlumatlandırmalıdır. Şagirdlər valideynlərə axşam dərindənənər fəaliyyətə və şam yeməyinə mane olmamaq üçün hər 30 dəqiqədən bir təhvil verilir. Saat 18:00-dan başlayaraq, valideynlər övladlarını birbaşa sinif otağından təhvil ala bilərlər.

#### - dərslərin təşkili:

Bağça və ibtidai sinifin bütün şagirdləri birbaşa təhsil alırlar.

Siniflərin idarə olunması Fransa Milli Təhsil Nazirliyinin aparıcı müəllimləri tərəfindən həyata keçirilir.

Bütün ibtidai sinif şagirdlərinə həftədə bir saat yarım/iki saat ingilis dili tədris olunur. Azərbaycanlı şagirdlərə həftədə iki dəfə 45 dəqiqə olmaqla Azərbaycan dili tədris olunur.

#### - Sınıfədən sinifə keçmə :

Bağça və ibtidai məktəb Fransa Respublikasının təhsil haqqında 1975-ci il qanununun xaricdə tətbiqi ilə bağlı 09.09.1993-cü il tarixli, 93 1084 sayılı qərarına əsasən idarə olunur. Sınıfədən sinifə keçirilmə qaydaları Müəllimlər şurası və məktəbin direktoru tərəfindən müzakirə edilir.

2 – Ümumi orta və tam orta təhsil

#### - Ümumi qaydalar

Ümumi orta və tam orta təhsil VI-XII sinifləri əhatə edir.

Tədris ilinin əvvəlində hər hansı bir sinifdə şagird olmadığı və müəllimlərin dərəcəvəlinin uyğun gəlmədiyi təqdirdə tədris ili ərzində həmin sinifin fəaliyyət göstərməsi mümkün olmayacaq.

Yuxarı sinifin dərsləri hər gün saat:

- 08:30-dan 12:25-dək və 13:20-dən 15:00-dək, bəzən isə Azərbaycan fənləri olan şagirdlər üçün isə 15:00-dan 16:45-dək davam edir.

- IX sinif və lisey bölməsinin şagirdləri üçün sınaq imtahanları saat 15:00-dan 17:00-dək davam edə bilər. Bu sınaq imtahanında şagirdlərin iştirakı vacibdir. Hər rübün əvvəlində sınaq imtahanının tarixi bildirilir.

#### - Dərslərin təşkili

Yuxarı sinifin proqram və cədvəli Fransa Milli Təhsil Nazirliyinin təlimatlarına əsasən müəyyən olunur.

*Yuxarı sinfin təhsil sistemi 11-ci sınıfdən başlayaraq Məsafəli Milli Təhsil Mərkəzi (CNED) tərəfindən təsdiq edilmişdir. Məktəbin fransız və fransızdilli müəllimləri öz fənlərini birbaşa, yaxud CNED sistemində uyğun şəkildə həmin mərkəz tərəfindən təqdim olunan pedaqoji vasitələrlə tədris edirlər. Onlara aid olmayan fənlərə gəldikdə isə, CNED tərəfindən təqdim olunmuş dərslərin ciddi şəkildə keçirilməsində repetitor müəllim vəzifəsini yerinə yetirirlər.*

Keçirilən fənlərə əsasən dərslər fransız, fransızdilli, ingilisdilli və azərbaycanlı müəllimlər tərəfindən həyata keçirilir.

İngilis dili bütün siniflərdə birinci xarici dil olaraq tədris olunur. VII sınıfdən başlayaraq ikinci xarici dil kimi rus dili tədris olunur.

Şagird CNED-in «kart» sistemində uyğun olaraq digər xarici dil də seçə bilər. Məktəb həmin dərslərin təkrarını təmin etmir və bu dərslərin ödənişi valideynlər tərəfindən olunur. Dil ilə bağlı olmayan fənlər - musiqi, riyaziyyat, idman, texnologiya da şagirdlərin dərslər cədvəlində qeyd olunmuşdur.

#### **- Sınıfdən sınıfa keçmə**

11-ci sinif şagirdlərinin sınıfdən-sinifə keçirilməsi CNED tərəfindən həyata keçirilir. Kolləcdə şagirdlərin sınıfdən-sinifə keçməsi Sınıf şurası tərəfindən həyata keçirilir.



## MƏKTƏBİN FƏALİYYƏTİ

Bakı Fransız Liseyi qeyri-kommersiya xarakterli özəl təhsil müəssisəsidir.

Lisey, davamlı təhsilin tanınmasını təmin edən 1901-ci il Fransa qanununa əsasən fəaliyyət göstərən Fransa Dünyəvi Missiyası ilə əməkdaşlıq edir. Bu cəmiyyət məktəbin yüksək səviyyəli fransızdilli işçi heyəti, inzibati və pedaqoji xidmətlərlə təmin olunmasında köməklik göstərir.

Məktəbin pedaqoji fəaliyyəti məktəbin direktoru tərəfindən həyata keçirilir. O, İdarəetmə Komitəsinə hesabat verir. İdarəetmə Komitəsi 4 nümayəndədən ibarətdir:

- Azərbaycan Respublikası Dövlət Neft Şirkətinin nümayəndəsi (SOCAR);
- Azərbaycan Respublikası Təhsil Nazirliyinin nümayəndəsi;
- Heydər Əliyev Fondunun nümayəndəsi;
- Fransanın Azərbaycandakı səfirliyinin mədəniyyət üzrə müşaviri.

Məktəbin direktoru İdarəetmə komitəsi tərəfindən müəyyən olunmuş yüksək ixtisaslı nümayəndədir. O, Fransa Milli Təhsil Nazirliyinin inspektoru və Fransanın Azərbaycandakı Səfirliyinin Mədəniyyət üzrə müşaviri ilə əlaqə saxlayır.

Müəllimlər Fransa Milli Təhsil Nazirliyi tərəfindən müəyyən olunmuş metod, proqram və dərslər cədvəlləri əsasında məktəb direktorunun pedaqoji rəhbərliyi altında fəaliyyət göstərirlər.

## ŞAGİRD LƏRİN QƏBULU

Bütün valideynlər övladlarını BFL-ə qeydiyyatdan keçirə bilərlər.

Valideynlər qeydiyyat formasını doldurmalı və məktəb tərəfindən müəyyən olunmuş vaxt erzində lazımı sənədləri təqdim etməlidirlər.

Verilən qərardan asılı olaraq, məktəbə qeydiyyat üçün ilkin qeydiyyat haqqı və birinci rübün və ya illik təhsil haqqları ödənilməlidir. Ödənişi təsdiq edən sənəd (ödəniş qəbzi) məktəbə təqdim olunmalıdır və ödəniş müqavilədə nəzərdə tutulmuş vaxtdan gec həyata keçirilərsə, şagird məktəbə buraxılmaya bilər.

Şagirdin Liseydən çıxma tarixindən asılı olmayaraq, bütöv ay ödənilməlidir.

Fransız şagirdlərin valideynləri çıxarış haqqında arayış, sinifdən-sinfə keçmə haqqında rəy və keçmiş məktəbdən şəxsi işi təqdim etməlidirlər.

Digər valideynlər üçün:

Bağçaya uşaq fransız dili testi keçmədən də qəbul edilir.

CP-CE1 sinfində, fransızdilli olmayan şagirdlərin sayı məhduddur.

CE2-CM1-CM2 və yuxarı siniflərdə, qeydiyyatdan keçmədən öncə dil və digər testlər tətbiq olunur.

Liseyə inteqrasiya etmək üçün yaxşı fransız dili səviyyəsinin olması tövsiyə olunur.

Liseyde intensiv fransız dili dərsləri keçirilir, lakin bu qeyri-fransızdilli şagirdlərin uğurlu inteqrasiyasını təmin etmək üçün kifayət deyil.

İbtidai sinifdən başlayaraq fransızdilli şagirdlərə üstünlük verilir.

## ŞAĞIRDLƏRİN SAĞLAMLIĞI VƏ GİGİYENASI

Fransız təhsil sistemində, məktəbin sağlamlıq xidmətlərinə profilaktik tədbirlər, müayinə, sağlamlıq təlimləri və məktəb mühitində gigiyena qaydalarının yoxlanılması daxildir.

### Peyvənd haqqında arayış olmalıdır

Valideynlər övladlarının hər hansı bir sağlamlıq problemi barədə müəllimlərə məlumat verməlidirlər (tibbi məxfiliyi pozmadan).

Yoluxucu xəstəliklər olduqda isə direktor məktəb heyətinə aid profilaktik tədbirlər görülməsi ilə bağlı valideynləri məlumatlandırır.

Bədbəxt hadisə zamanı, valideynlərə xəbər verilməsi üçün bütün vasitələrdən istifadə olunur. Bu məqsədlə, valideynlər telefon, yaxud e-maildə hər hansı bir dəyişiklik olarsa, xəbər verməlidirlər.

Şagird xəstəxanaya aparıldığı təqdirdə, valideyn gələnə qədər şagird məktəbin məsul şəxslərindən birinin nəzarəti altında olur.

Bağçada uşaqlar hər gün BFL-in həkiminin nəzarətindən keçdikdən sonra qəbul olunur. Şagirdin vəziyyəti qənaətbəxş deyilsə, valideyni ilə birlikdə evə göndərilir.

Qeyd: Məktəb mümkün olan təqdirdə üzgüçülük seansları təşkil edir. Bu seanslarda iştirak etmək məcburidir. Bəzən valideynlər övladları dərse gəlsə də belə, xəstə olduğu üçün üzgüçülük seanslarında iştirak edə bilməyəcəyini bildirirlər. Liseyin qaydalarına uyğun olaraq dərstdə iştirak edə bilən şagird üzgüçülük dərslərində də iştirak edə bilər (gips sarğısı olan şagirdlər istisna olmaqla). Əks təqdirdə, əgər şagird xəstədirsə, o evdə qalmalıdır və tibbi arayış təqdim etməlidir.



## VALİDEYNLƏR ÜÇÜN MƏLUMAT

İbtidai sinifdə şagirdin nəticələrinin qeyd olunduğu qiymət kitabçası valideynlərə nəzərdən keçirmələri üçün ildə iki, yaxud üç dəfə təqdim olunur.

Yuxarı sinifdə isə, şagirdlərə rüblük qiymət cədvəli təqdim olunur (11-ci sinifdən başlayaraq CNED tərəfindən göndərilən qiymətləndirmə və məktəbin təqdim etdiyi elektron qiymətləndirmə-PRONOT). CNED yuxarı sinif şagirdlərinə yarımillik qiymət cədvəli təqdim edir. Şagirdlərin məktəb-müəllim-valideynlər arasında əlaqə yaratma imkanı verən gündəlikləri də mövcuddur.

### - Müəllimlərlə punktual görüş

Müəllimlər valideynləri dərstdən sonra öncədən təyin olunmuş görüşə əsasən qəbul edirlər.

Direktor valideynləri öncədən təyin olunmuş görüşə əsasən qəbul edir.

Heç bir halda valideynlərin dərş zamanı sinifə daxil olma icazəsi yoxdur.

### - Valideyn iclası

Əgər lazım gələrsə, tədris ili ərzində və ya əvvəlində məlumat xarakterli valideyn iclası təşkil oluna bilər. Bu iclaslar ümumi marağ doğuran mövzuları əhatə edə bilər.

Fərdi valideyn-məllim iclası bütün siniflər üçün rübün sonunda təşkil olunur.

Direktor bu iclaslar barədə İdarəetmə Komitəsinə hesabat verir.

İlin əvvəlində, direktor Valideyn nümayəndələrinin seçkisini təşkil edir.

Bu seçkinin şərtləri valideynlərə yazılı şəkildə bildirilir.

Bu seçkidə sinif üzrə bir nümayəndə və bir əvəzedici seçilir.

Valideyn nümayəndələri ibtidai sinif müəllimləri və yuxarı sinfin aparıcı müəllimləri ilə rüb ərzində bir dəfə görüşürlər.

Bu iki fərqli iclas müəssisə rəhbəri tərəfindən keçirilir.

Valideyn nümayəndələri tərəfindən tərtib olunmuş hesabatın bir nüsxəsi direktora təqdim edilir.



## DƏRSLİKLƏR DƏRS LƏVAZİMATLARI

Dersliklərin və dərs ləvazimatlarının alınması məktəb tərəfindən təşkil olunur. Valideynlər övladlarını Azərbaycanda olan dərs ləvazimatları (kalkulyator da daxil olmaqla) ilə təmin edirlər. Şagirdlər dərs ləvazimatlarını səlqiqli saxlamalı və tədris ilinin sonunda səlqiqli şəkildə məktəbə qaytarmalıdırlar.

İl ərzində qeydiyyatdan keçdiyi halda, şagirdin öz dərs ləvazimatları ilə birlikdə məktəbə gəlməsi üçün valideynlər lazımi tədbirləri görməlidirlər. Əgər məktəbdə həmin dərs ləvazimatı varsa, o məktəb tərəfindən təmin edilir.

## MƏKTƏB YEMƏKXANASI

Məktəbdə şagirdlər üçün yeməkhana xidməti də mövcuddur.

*Əgər şagird günorta dərsləri çıxıb gədirse, məktəbə mütləq xəbər verilməlidir.*

Şagirdlər növbətçi heyətin nəzarəti altında yeməkhanaya gedirlər.

Günorta dərsləri fasilə zamanı, yeməkdən əvvəl və sonra tənəffüsdə nəzarət növbətçi müəllim köməkçiləri tərəfindən həyata keçirilir.

Heç bir halda şagirdlərə sinifdə yeməyə və içməyə icazə verilmir.

Günorta dərsləri fasilə zamanı, yuxarı sinif şagirdləri sinfə yalnız dərslə məşğul olmaq üçün və sinif rəhbərinin icazəsi ilə daxil ola bilərlər.

Qeyd : Qəhvə aparatı işçi heyəti və valideynlər üçündür. Dərs zamanı şagirdlərə bu aparatdan istifadə etmək olmaz (lisey bölməsinin şagirdləri istisna olmaqla).



## SIĞORTA

Bakı Fransız Liseyində mülki məsuliyyətin sığortası və fərdi qəza sığortası icbaridir (diqqət: bəzi sığortalar təqvim ilinə digərləri isə tədris ilinə görə müəyyən olunur).

Sığorta müqaviləsinə tək cə şagird tərəfindən vurulmuş zərər (bu, mülki məsuliyyətli sığorta müqaviləsinə aiddir) deyil, şagirdin iradəsindən asılı olmayaraq məruz qaldığı zərərin ödənilməsi də daxildir («Fərdi qəza» sığortası). Bununla bağlı məktəb administrasiyasından məlumat əldə edə bilərsiniz.

Valideynlər sığorta şəhadətnaməsinin bir nüsxəsini müəllimə və ya məktəb administrasiyasına təqdim etməlidirlər (Fərdi qəza və Mülki məsuliyyətin sığortası).

Şagird bu sənədləri təqdim etdikdən sonra Liseyə qeydiyyatdan keçə bilər. Sığortası olmayan şagird Liseyde təhsil ala bilməz.

## TƏHLÜKƏSİZLİK

Təhlükəsizlik baxımından, şagirdlərə məktəbdə olduqları müddət ərzində özləri ilə qayçı, bıçaq, pərgar kimi əşyalar gəzdirmək qadağandır. Balaca uşaqlara (bağça və CP) döş nişanları və muncuq gəzdirmək qadağandır.

«Kəsici alətlər»in istifadəsi qəti qadağandır.

Hər hansı bir hadisə və ya qəza halları baş verərsə, nəzarətçi müəllimlərə dərhal xəbər verilməlidir.

Təhlükəsizlik səbəbindən, valideynlərdən xahiş olunur ki, hər hansı bir gecikmə halları olduqda (yuxarı sinif şagirdlərinə də aid edilir) və şagird dərsə gəlmədiyi halda dərhal Liseyə xəbər verilsin. Belə hallar şagirdin gəlmədiyi gün, saat 10-dan gec olmayaraq telefon, yaxud e-mail vasitəsi ilə Liseyə bildirilməlidir.

Təhlükəsizlik səbəbindən, Liseyin heç bir şagirdinə günorta fasiləsi (lazım gələrsə) istisna olmaqla, dərs zamanı Liseyden çölə çıxma icazəsi verilmir.

Tənəffüs və nahar fasiləsi zamanı şagirdlər mütləq sınıfdan çıxmalıdırlar. Yalnız yuxarı sinif şagirdləri dərsle məşğul olmaq məqsədilə sinfin baş müəlliminin icazəsi ilə sınıfa daxil ola bilərlər.

Heç bir halda müəllimlər, resept olsa da belə şagirdlərə dərman verməməlidirlər.

Əgər lazım gələrsə, valideynlər sinif müəllimi ilə razılaşıdıqdan sonra özləri məktəbə gələrək dərmanı verə bilərlər.

Məktəb maksimal təhlükəsizliyi təmin etmək üçün valideynlərlə olan fəal əməkdaşlığa arxalanır.



## DAVAMIYYƏT

Şagird müntəzəm olaraq məktəbə gəlməlidir.

Bütün dərslər məcburidir.

Şagird gecikərsə və ya dərsə gəlməzsə, valideyn mümkün qədər tez bir zamanda (saat 08:30-a dək) +994 12 4041340 nömrəsinə zəng edərək, yaxud [administration@lfb.az](mailto:administration@lfb.az) e-mail adresi vasitəsi ilə məktəbə xəbər verməlidirlər. Saat 09:00-dan sonra, şagird ən azı yarım gün üzrsüz olaraq dərs buraxmış sayılır.

Evdən gec çıxmağa və tıxaca görə olan gecikmələr üzrlü hesab olunmur. Müəssisə, gecikmələrin üzrlü yaxud üzrsüz olmasını valideyn ilə müəyyənləşdirir.

Səbəbindən asılı olmayaraq hər növ davamiyyətsizlik, yazılı şəkildə, ibtidai sinifdə qeyd dəftəri, yuxarı sinifdə Məktəbli kitabçası (Gündəlik) vasitəsilə və yaxud şagird məktəbə gələrkən imzalı məktub göndərərək əsaslandırılmalıdır.

Əgər hər hansı bir şagird, dərs zamanı üzrlü səbəbdən Liseydən getməli olsa, onu yazılı şəkildə, yalnız valideynlərinə və ya onların qanuni nümayəndələrinə etibar etmək olar. Bu hal dərs bitdikdən sonra şagirdlərin Liseydən götürülməsinə də aiddir.

Davamiyyətsizlik 5 gündən artıq olarsa, tibbi arayış tələb olunacaq.

Şəxsi səbəblərə görə olan davamsızlıq üzrsüz hesab olunur. Təhsilalan üzrsüz səbəbə görə 16 yarım dərs günü və ya 8 gün dərs saati buraxdıqda, Təhsilalan gələn tədris ilində təhsilini liseydə davam etdirmir və yaxud təkrar sinifdə qalır. Səyahətlər və şəxsi səbəblərdən dərs buraxmaq üzrsüz hesab olunacaq.

Punktuallıq zəruridir (liseyə giriş və çıxış saatları). Dərsə gecikən Təhsilalana inzibati şöbə tərəfindən gecikdiyi barədə vəərəqə verilir və o müəllimə təqdim olunur. Gecikən yuxarı sinif şagirdləri növbəti dərs başlayana qədər növbətçi otağında gözləyirlər.

Saat 08:25-dən sonra liseyə girişə mühafizə xidmətinin nümayəndələri nəzarət edir.

Bir rüb ərzində üç gecikmə halı olduqda (liseyə giriş və çıxış zamanı) Təhsilalanın yarım gün liseyə girişinə icazə verilməyəcək. Bu gecikmələrə görə valideynlərə yazılı şəkildə xəbərdarlıq göndəriləcək.

## MƏKTƏB TƏQVİMİ

Təqvim məktəbin direktoru tərəfindən İdarəetmə Komitəsinə təqdim edilir. Bura Azərbaycanın milli bayram günləri və Fransanın məktəb təqvimində olan tətilər aiddir. O, Fransa Milli Təhsil Nazirliyinin Şərqi Avropa üzrə inspektorunun müzakirəsinə təqdim olunur və Fransanın Azərbaycandakı səfirliyinin Mədəniyyət üzrə müşaviri tərəfindən təsdiq olunur.

Qeyd etmək lazımdır ki, müəllimlər nəzərdə tutulan tətilərdən başqa şəxsi səbəblərə görə davamsızlıq göstərən şagirdlərin əvvəlki və sonrakı dərslərinə görə məsuliyyət daşımır.

2021-ci ilin qeyri-iş günləri təqvimini Azərbaycan Respublikası Nazirlər Kabinetinin cari ilin dekabr ayında veriləcək qərarına əsasən təsdiq olunacaq, bəzi qeyri-iş günləri əlavə oluna bilər. Ramazan bayramına aid qeyri-iş günləri təsdiqləndikdən sonra əlavə olunacaq.



## DAVRANIŞ QAYDALARI

Məktəb həyatı şagirdlərin inkişafına və başqalarının azadlığına hörmət etməklə onların sosial həyata inteqrasiya etmələrinə xidmət edir.

Saqqız çeynəmək qadağandır.

Mobil telefon gətirmək qadağandır. Ciddi problem olduqda, şagirdlər Liseyin administrasiyasına müraciət edə bilərlər.

Zərərverici əşya və oyuncaqlar, zinət əşyaları gətirmək qadağandır.

Hər bir şagird lazımi dərs vəsaitlərinə malik olmalıdır. Həmin dərs vəsaitləri mütemadi olaraq yoxlanılmalıdır. Məktəb çantası da həmçinin valideyn tərəfindən hər gün yoxlanılmalıdır.

Bütün hallarda hamı düzgün geyim və davranış qaydalarına əməl etməlidir.

Şagirdlərə cırıq paltar, qısa əmək, hündürdaban ayaqabı ilə və boyalı saçlarla məktəbə gəlmək olmaz. Bağçada, təhlükəsizlik baxımından, uşaqların dirnaqlarına lak çəkmək və uzun sırğalar, zinət əşyaları, boyunbağı taxmaq olmaz.

Cədvəl üzrə təyin olunmuş günlərdə idman dərsinə uyğun geyim tərzini olmalıdır (idman ayaqqabısı gətirmək vacibdir). İdman paltarı gətirməyən şagirdlərə xəbərdarlıq ediləcək, riayət olunmazsa, ceza tətbiq olunacaq.

Şagird davranış qaydalarına əməl etmədikdə, işçi heyətinə qarşı hörmətsizlik, ziyanverici hərəkətlər etdikdə, dərsləri ilə məşğul olmaqdan imtina etdikdə məktəbin direktoru həmin şagirdə qarşı müvafiq cəza tədbirləri görəcək.

Qayda pozuntusuna görə, aşağıdakı cəza tədbirləri tətbiq edilə bilər:

- Sifahi töhmət, nizam-intizama dəvət;
- valideynlərə ünvanlanmış yazılı xəbərdarlıq, valideynlərlə görüş;
- Dərstdən sonra yuxarı sinif şagirdlərini müxtəlif müddət ərzində sinifdə saxlamaq.

Vurulmuş ziyanın əvəzi valideyn tərəfindən ödəniləcək.

Cəza tədbirinin tətbiqi müəllim tərəfindən təklif olunaraq direktor tərəfindən həyata keçirilir.

Ciddi qayda pozuntusu olduqda, İntizam komissiyası təşkil olunacaq. Cəzanın növü direktor tərəfindən müəyyən olunur. İntizam komissiyası şagirdin müvəqqəti, yaxud bir dəfəlik olaraq Liseyden uzaqlaşdırılması təklifini verə bilər.

*Təhsil sisteminin bütün əməkdaşları tərəfindən yerinə yetirilən işin keyfiyyəti ümumi təlimatlara əməl etməkdən asılıdır. Bu sənədə diqqət yetirəcəyinizdən əminik. Bizimlə əməkdaşlıq etdiyiniz üçün təşəkkür edirik.*

19 noyabr 2020-ci il tarixində Məktəb Şurasının iclası zamanı təsdiq olunmuşdur.

Cənab. F.SİRO

BFL-in direktoru



Cənab M. Musayev

BFL-in meneceri

